

EEEEEEEEE.....E||अध्याय २४||EEEEEEEEE.....E

## ॥ अथ श्रीसार्वसच्चरीत ॥ अध्याय २४ ॥



॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥  
श्रीसीतारामचंद्राभ्यो नमः ॥ श्रीसदगुरुसार्वनाथाय नमः ॥ फाटल्या अध्यायांत दिल्लें वचन ।  
सार्वनाथगुरु करुणाधन । फकांडां विनोदांतल्यानूय दिताले शिकवण । कशी ती आतां सांगतां  
हांव ॥१॥ ‘सांगतां हांव’ हो अहंकार । आसचें गुरुपदाचर निरहंकार । तातूतल्यानूच कथेक पाझर ।

फुटटा सादर करचो सेवन ॥२॥ नित्य निर्मलं निष्कलमष । साधू सज्जन महापुरुस । नितलं चकचकीत जशें  
आकाश । शुद्ध निर्दोश तशे ते ॥३॥ म्हाराज सार्वचें भजन । स्वार्थ आनी परमार्थ साधन । स्वस्वरूपांत अनुसंधान ।  
पूर्ण समाधान अंतरांत ॥४॥ जाची इत्सा सादपाचें स्वहीत । ताणें धरचो आदर कर्थेत । भोगीत रावचो परमानंद ।  
करचें सार्थक जिणेचें ॥५॥ आयकल्ल्यान मेळटली निजविश्रांती । पयस जातली भवभंयाची भ्रांती । परमानंदाची  
जातली प्राप्ती । श्रोत्यांक सद्गती रोखडीच ॥६॥ अंतरसाक्ष सार्वसमर्थ । वळखता पूर्ण भक्तांचो भावार्थ । संपादून  
निजकर्तव्याचो अर्थ । जातलो वचन निर्मुक्त ॥७॥ बुद्दी दिणारे सार्वसमर्थ । तेच उलोवन घेतात निजवचनार्थ ।  
सांगतां यथामती ताचो भावार्थ । स्वार्थपरमार्थ साधक ॥८॥ न्हय कुड्डे न्हय रातांधळे । लोक कुड्डे आसून दोळे ।  
फकत बळान हे देहबुद्दीचे । हीत आपलें कळना तांकां ॥९॥ देह तरी हो आसा असो । ना खीणभराचो भरवंसो ।  
पसरतां हांव पदराचो पोसो । खीण एक रस चाखपाक ॥१०॥ फकांडां विनोदांतल्यान प्रेम करीत । आगळे रितीन

१. निशपाप.

EEEEEEEEE.....E||श्रीसार्वसच्चरीता||EEEEEEEEE.....E

अशे बाबा वागत । त्याच फकांडांतल्यान सारूय सांगीत । हिताचो जो सगल्यांच्या ॥११॥ लोक लागनासले फकांडांच्या नादाक । तरीय आशेताले बाबांच्या फकांडांक । केन्ना ती येतलीं आपल्या वांट्याक । पळ्यताले वाट खोसयेन ॥१२॥ फकांडां हरशीं आवडनात कोणाक । हीं फकांडां मानवतालीं सगल्यांक । वयल्यान जेन्ना अभिनयाचे भरीक । कार्यूय तें जातालें रोखडेंच ॥१३॥ सहज अभिनव यत्नां वीण । हांसत्या मुखान, दोळ्यांचे खुणेन । फकांड जातालें जेन्ना रसपूर्ण । गोडी वर्णुवप अशक्य ताची ॥१४॥ आतां सांगतां एक अणभव । कथा अल्पबोध अभिनव । फकांडांतल्यानूय परमार्थ उद्भव । आयकात व्हडवीक ती उतरांची ॥१५॥ सप्तकांतलो दरेक आयतार । भरता शिरडीक व्हड बाजार । माटव घालून उकताडार । चलता वेपार खरेदी विक्रीचो ॥१६॥ थंयच मागीर रस्त्या देगेन । पडटाल्यो भाजयेपाल्याच्यो राशी येवन । तेली 'तांबोली हांचें सामान । चवाठ्यार मांडटाले ॥१७॥ अशाच एका आयतारा । बाबां कडेन दनपारां । पांय चेपीत बशिल्लो आसतना । घडलें एक अजाप ॥१८॥ त्या दनपाराचो दरबार । सदांच भरतालो चिक्कार । तातूंत बाजार आनी आयतार । गर्दीं उपाट लोकांची ॥१९॥ सरळ बाबांच्या फुड्यांत बसून । मान सकयल बागोवन । चेपतालों हांव तांचे चरण । नामस्मरण करीत ॥२०॥ माधवरावजी दावे वटेन । वामनराव उजवे वटेन । 'श्रीमंत बुटटी तिसरे वटेन । बशिल्ले सेवे खातीर ॥२१॥ 'काकाय थंयच बशिल्ले । इतल्यान माधवराव हांसले । कितें अण्णासायब ते थंय कसले । दिसतात दाणे दशिल्ले ॥२२॥ अशें म्हणून कोटाच्या हाताक । माधवराव बोटान लागले दाखोवंक । तेन्ना दशिल्ले ते घडयेक । दिसले दाणे कसले तरी ॥२३॥ ते कितें म्हणून पळोवंक गेलो । दोडिल्लो दावो हात लांब केलो । तातूंतल्यान चण्यांचो शिंवर जालो ।

१. पान सुपारी विकपी. २. श्रीमंत गोपाळराव बुट्टी. ३. हरी सीताराम दीक्षित. ४. आपल्या आंगा वयल्या.

लागलो लोक वेंचपाक ॥२४॥ वेंचून सगले एकठांय केले । पांच पंचवीस चणे जमले । थंयच फकांडांक निमित्त  
 मेळळे । घडलें तरी अशें कशें ॥२५॥ तर्काचेरे चलले तर्क । जो तो विचारांत जालो गर्क । चण्यांचो कोटा कडेन  
 संपर्क । जालें अजाप सगल्यांक ॥२६॥ खाकी कोटाचे हे इल्लेशे घडयेंत । चणे हे इतल्या प्रमाणांत । आयले तरी  
 कशे अजापीत । कळना जालें कोणाकूच ॥२७॥ चेपीत आसतना बाबांचे चरण । लावन नामांत पूर्ण ध्यान । मदींच  
 हें चण्यांचें आख्यान । जालें उत्पन्न कशें म्हणून ॥२८॥ इतलो वेळ मेवेंत तरीय । पडलोना मदीं कसो एकूच । प्रस्न  
 पडुये कोणाकूच । आसलो प्रकास्तु अजापीत ॥२९॥ खंयच्यान तरी हे चणे आयले । घडयेंत भितर कशे पावले ।  
 सगलेच अजाप करीत रावले । तेन्ना उलयले बाबा तें आयकात ॥३०॥ विलक्षण पद्दती शिक्षणाच्यो । अनेकांच्यो  
 अनेक तरांच्यो । वळखून त्या त्या मनशाच्यो । बाबा दीत शिक्षण तांकां ॥३१॥ तरा विचित्र म्हाराजांची । मार्ग,  
 पद्दतूय भोव मजेची । अशी खंयच आयकल्या पळयिल्लाची । देख अजून तरी ना मेळूंक ॥३२॥ म्हणलें ‘हाका  
 वायट संवय थोडी । एकल्यानूच खावपाची गोडी । आयज बाजाराची सादून <sup>अ</sup>घडी । चणे रगडीत आयलो  
 हो ॥३३॥ एकल्यानूच खावप बरें न्हय । खबर आसा म्हाका ताची संवय । आतां चण्यांचो मेळळो पुरावोय । बेठेंच  
 करपाचें अजाप कित्याक” ॥३४॥ सांगलें हांवें, कोणाक दिनासतना । खबर ना म्हाका खावप जेन्ना । थंय असली  
 ही संवय केन्ना । लागत म्हाका कशी म्हणून ॥३५॥ बाबा हांवें आयजवेर । पळोवंक ना केन्ना शिरडीचो बाजार ।  
 मागीर चण्यांचो तो विचार । खावपाचें सोडुनूच दियात ॥३६॥ आसत जाका ही आसूं गोडी । म्हजी तरी ना अशी  
 खोडी । आदीं दुसऱ्याक दिले बगर थोडी । खायना हांव वस्त कसलीच ॥३७॥ मागीर बाबांची पळयात युक्ती ।

१. सद.  
॥श्रीसार्वामच्चरीत॥

कशी लायतात आपली भक्ती । आयकून म्हजी ही स्पश्टोक्ती । कितें उलयले दियात लक्ष ॥३८॥ “लागीं आसतलो ताका दितलो । नासल्यार तूं तरी कितें करतलो । हांवूय म्हूण कितें करतलो । स्मरण जाता व्हय म्हजें ॥३९॥ हांव आसां न्हय तुजे कुशीक । दिता व्हय म्हाका कुडको एक” । अशें चण्यांचें हें फकत कारण निमताक । पटयलें तत्त्व निश्चल ॥४०॥ देवता प्राण अग्नी वंचन । विश्वदेवांतीं करून अतिथिवर्जन । करतात जे पिंडपोशण । महादुशण त्या अन्नाक ॥४१॥ घडये दिसत हें ल्हान तत्व । वेब्हारांत लायतकूच भोव म्हत्व । रस आस्वादन हें उपलक्षणत्व । पंचविशयत्व हे तरेन ॥४२॥ विशयांत जाका आस । परमार्थ धरिना ताची आस । तांचे जो घालतलो कास । ताचो दास परमार्थ ॥४३॥ “यदा पंचावतिष्ठंते” ह्या मंत्रान । जें सांगलां श्रुतीन । तेंच बाबान ह्या फकांडांच्या निमतान । केलें दृढ अदीक ॥४४॥ उतर स्पर्श रूप गंध । हे चौकडेचोय होच संबंद । कितलो बोधदिणो हो प्रबंध । कथानुबंध बाबांचो ॥४५॥ मन बुद्दी असले इंद्रियगण । करपाक लागतकूच विशय सेवन । करचें आदीं म्हजें स्मरण । तें म्हाका समर्पण अंशांशान ॥४६॥ इंद्रियां रावत विशया बगर । हें कल्पनेंत पसून घडप कुस्तार । ते विशय जर अोंपले गुरुचरणांचेर । येतली आसक्ती सहज ॥४७॥ काम म्हजे विशींचेंच करचें । राग आयल्यारूप्य म्हजेरूच रागवचें । अभिमान दुराग्रह अोंपचे । भक्तीन रावचें म्हज्या चरणांचेर ॥४८॥ काम राग अभिमान । वृत्ती जेन्ना उफाळटात कडकदून । म्हाकाच एक मोख करून । मारची शेंवटून म्हजेरूच ॥४९॥ क्रमाक्रमान अशे तरेन । करतलो हरी वृत्ती हनन । ह्या विखाराच्या ल्हारांतल्यान । करतलो निरसन तो गोविंद ॥५०॥ इतलेंच न्हय तर हे विकारजात । म्हज्या स्वरूपांतूच नाश पावतात । वा म्हज्या रूपांतूच ते स्वय जातात । विसवतात

महज्या चरणांचेर ॥५१॥ अशें जातकूच अभ्यसन । वृत्ती आपसूक जाता क्षीण । काळांतरान समूळ निर्मुलन । जाता मन वृत्ती मेकळे ॥५२॥ गुरु आसा फुड्यांत कायम । अशी जातकूच बुद्दी ठाम । ताका हें असले 'काम । विशय बादना केन्नाच ॥५३॥ जंय हो सद्भाव ठाम जालो । थंयच भवबंध उलगडलो । विशय विशयांत गुरु प्रगटलो । विशयूच नटलो गुरुरुपांत ॥५४॥ मात्त पसून विशयसेवनांत । बाबा आसात फुड्यांत । 'सेव्य असेव्यता विचार मनांत । पळयना फुडेंच उठलो ॥५५॥ असेव्य विशय आपसूक सुटटा । वेसनी भक्ताचें वेसन तुटटा । असेव्यार्थाचें मनूय विटटा । वळयतकूच दृढ अभ्यासान हें वळण ॥५६॥ विशय निग्रहांत जाता सादर । वेद त्या निग्रहाचे 'आकर । विशय सेवन नेमा प्रमाण मारीर । वागना स्वच्छंदीपणान ॥५७॥ अशी संवय लागतकूच मनाक । क्षीण जाता विशयाची आस । आवड जाता गुरुभजनांत । येता कोंबरी शुद्ध ज्ञानाक ॥५८॥ शुद्ध ज्ञान लागतकूच वाडीक । देह बुद्दीची तुटटा बेडी । अहंब्रह्मांत बुडी ते बुद्दीक । दितकूच सूख समृद्धी रोखडीच ॥५९॥ देह जरी हो 'क्षणीक । तरीय तो परमपुरुशार्थ साधक । जो प्रत्यक्ष मोक्षा परस अदीक । काय दाखोवपी भक्तीयोग ॥६०॥ चारूय पुरुशार्थ वयर । हो पुरुशार्थ पांचवे सुवातेर । अशक्य पावप ह्या योगाचे तेंगशेर । अलोकीक तरा भक्तीची ॥६१॥ गुरुसेवेन जो जाता कृतार्थ । ताका कळटा हें वर्म यथार्थ । भक्ती ज्ञान वैराग्य सुवार्थ । तोच पावतलो परमार्थाक ॥६२॥ गुरु आनी देव हातूत । भेद पळयता जाचें चित्त । ताणें पुराय भागवतांत । पळयलोच ना भगवंताक ॥६३॥ वाचलें संपूर्ण रामायण । कळळेंच ना रामाची सीता कोण । ते खातीर भेदभाव सोडून । मानचे गुरु-देव एकूच ॥६४॥ घडटकूच गुरुसेवा निर्मळ । जातल्यो विशयवासना निर्मळ । चित्त जातलें नितल सोज्वळ । स्वरूप उज्वल प्रगटलें ॥६५॥

आसूं, इत्साशक्त जातकूच प्रबळ । चणे बाबांच्या हातचो मळ । हाचे परसूय विलक्षण करपाक खेळ । लागना तांकां काळवेळ ॥६६॥ फकत पोटाच्या आकर्षणान । इंद्रियांच्या लोकीक गारुडीन । घुंवडावन भारगिल्ले हाडांचे कांडयेन । काडटा जो इत्सीत पदार्थ ॥६७॥ साईनाथ गारुडी अलोकीक । कितली तांच्या खेळाची व्हडवीक । इत्सा जातकूच खिणांत एक । काडटले चणे अगणीत ॥६८॥ तरी सार कितें हे कथेचो । मुद्दो आमी थंयच थांबोवचो । पांचां मदल्या खंयच्याच विशयाचो । घेवचो न्हय उपभोग बाबां बगर ॥६९॥ मनाक दितकूच ही शिकवण । वेळावेळार जातली आठवण । दितना घेतना साईचरण । लक्ष उरतलें कायम ॥७०॥ हे सगूणमुर्ती शुद्धब्रह्म । दोळ्यां मुखार रावतले खात्रेन । भक्ती मुक्ती विरक्ती उपजून । परमप्राप्ती मेळटली ॥७१॥ पळयतकूच हें सुंदर ध्यान । न्हिवतली संवसाराची भूक तान । शेणटलें ऐहीक सुखाचें भान । जातलें मन धादोशी ॥७२॥ औंकी स्मरना याद केल्यार । पूण याद जाता बसतकूच दांत्यार । तशी ही चणकलिला सांगतकर । जालें स्मरण सुदामकथेचें ॥७३॥ एकदां राम कृष्ण सुदामा । सेवा करीत आसले गुरुं आश्रमा । लांकडां हाडपाच्या कामा । कृष्ण बलराम हांकां धाडले ॥७४॥ गुरुमातेचे आज्ञेन । कृष्ण बलराम गेले रानाचे वटेन । मात तिणे तांचे फाटल्यान । धाडलो सांगाताक सुदामाक ॥७५॥ दिले चणे ताचे कडेन । भूक लागतकूच रानांत भोंबून । तिगांयनी ते खावचे सांगातान । सांगलें ताका गुरुमातेन ॥७६॥ फुडें रानांत कृष्ण मेळटकूच । “दादा तान लागली” म्हणटकूच । चण्यांचो विशय काडिनासतनाच । आयकात कितें उलयलो तें ॥७७॥ पियेवचें न्हय उदक रित्या पोटार । सुदाम्यान म्हणलें, घेयात सुसेग खीणभर । पूण उलयलोना चण्यांची खबर । बसलो कृष्ण मांडयेर ॥७८॥ पळोवन लागिल्लो कृष्णाचो दोळो ।

१. इहलोका संबंदीचिं. २. सांदीपनी गुरुच्या आश्रमांत सेवा करीता आसतना.

EEEEEEEEE EEEEEE EEEEEE || अध्याय २४ || EEEEEE EEEEEE EEEEEE

सुदामा चणे खावपाक लागलो । दादा कितें खाता, हो आवाज कसलो । विचारलें तेना श्रीकृष्णान ॥७९॥ कितें रे  
आसा हांगा खावपाक । शिंयान कुडकुडटात दांत । विष्णुसहस्रनाम पसून तोंडांत । जमना स्पश्ट उच्चारपाक ॥८०॥  
आयकून हें सुदाम्याचें उत्तर । सर्वसाक्षी कृष्ण परात्पर । म्हणले आपणाकूय सपन खरोखर । पडले ज्युस्त  
तसलेंच ॥८१॥ एकल्याची वस्त दुसरो खाता । कितें रे खाता अशें विचारतां । ‘खातलों कितें माती’, म्हणां ।  
म्हणले ‘तथास्तुता वाणयेन ॥८२॥ अरे हें सपनूच आसलें आं दादा । तुमी म्हजे बगर खातले व्हय केन्ना । खाता  
कितें हो प्रस्नूय तेना । सपनाच्या भारातूच विचारिल्लो ॥८३॥ आदल्या जल्मांत सुदामजीक जर । आसली  
कृष्णलिला खबर । घडचो नासलो हो गुन्यांव खर । भोगचो नासलो परिणाम ॥८४॥ तो तरी कितें सादोसुदो । अठरा  
विश्वां दरिद्री भिकाइडो । तरीय जो कोण एकलोच खातलो । स्मरण तांणी हें दवरचें ॥८५॥ कृष्ण परमात्मा जाचो  
सखो । असो हो भक्त सुदाम्या सारको । नीत सोझून जेन्ना वागलो । पडलो त्रासांत संवसारी ॥८६॥ तोच उपरांत  
घरकान्नीचे सांगणेन । मूठभर फोव ओंपीत प्रेमान । तेना खुशाल जावन कृष्णान । ऐश्वर्यसंपन्न केलो ताका ॥८७॥  
आसूं, आतां आनीक एक । सांगतां कथा बोधप्रदायक । सुरवातीक आनंद विनोदसूख । बोधदायक जी  
अखेरेक ॥८८॥ कोणाक आवडटा परमार्थबोध । कोणाक तर्क युक्तीवाद । कोणाक आवडटा फकांडां विनोद ।  
आनंदीआनंद सकलांक तो ॥८९॥ हेंय आसलें फकांड एक । बाई-बुवा पेटलीं हटटाक । साईंदरबारांतूच लागलीं  
झगडपाक । पूण निभावलीं दाग लागनासतना ॥९०॥ हीय कथा परम सुरस । श्रोत्यांक खोसदिणी खूब । भक्त

१. तरेंच जावं. २. इश्ट.

EEEEEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE

झगडटकूच अरस 'परस । पिकतलो रस हास्याचो ॥११॥ भक्त दामोदर 'घनश्याम । बाबरे जांचें आडनांव । अण्णा  
 चिंचणीकर टोपणनांव । प्रेम उपाट बाबांचे ॥१२॥ सभाव व्हड खरमरीत । कोणाचीच धरिनासले भीड मुरवत ।  
 उगड उलोवप योग्य अयोग्यतायेत । बरें वायट पळयनासले ॥१३॥ सभाव अण्णांचो जितलो कडक । तितलोच  
 सालस आनी सात्वीक । माथें जशें भरिल्लें तुबक । बोट तेंकतनाच फार जावपाचो ॥१४॥ सगलीं कामां तडकाफडकीं ।  
 उदारी म्हणटात ती खबर नासली । धरिनासले भीडभाड कोणाची । रोखठोक वेब्हार ॥१५॥ एकवेळ धरूं येत उजो  
 हातांत । अण्णा ताचे परसूय खर अत्यंत । मात ही निश्कपट सभावजात । तितलीच प्रिती साईंची ॥१६॥ अशेच  
 एकदां दोन पारार । आसतना भरिल्लो दरबार । मशिदींत दावो हात दुरगाचेर । दवरून बशिल्ली स्वारी  
 बाबांची ॥१७॥ बाबा तटस्थपणान पळयताले । नकळटना भक्तांची झगडींय लायताले । सोंपतना रागार फुगारूय  
 जाताले । अखेरेक समजायताले दोगांकूय ॥१८॥ कोण बाबांची कूस दामताले । कोण पांय चेपताले । कोण फाट  
 पोट रगडटाले । सेवा चलताली अशे तरेन ॥१९॥ बाबा बालब्रह्मचारी । मरणा मेरेन विर्यान शुद्धाचारी । करपाक  
 दीत सेवा चाकरी । दादले अस्तुच्यो समेस्तांक ॥२०॥ अण्णा भायर ओणवे रावून । दावो हात चेपताले सवकासायेन ।  
 तेन्ना परिस्थिती उजवे वेटेन । आयकात शांत चित्तान ॥२१॥ थंय आसली एक 'बाई । उपाट भक्ती बाबांचे पांयीं ।

१. भोवतर्णी २. हांकां अण्णा चिंचणीकर ह्या नांवान चडशे वळखताले. ते आनी तांची घरकान साईबाबांची व्हड भक्ती करतालीं. म्हणत तीं दोगांय बरीच

वर्सा शिरडीनाच येवन राखिल्लों, कांय वर्सा उपरांत घरकाळीक गांवांत आसत्तान मरण आयले, ताचे उपरांत कांय दिसांनी अण्णाकय गांवांत आसत्तानाच मरण

आयलें. तांणी आपली सगळी मालमत्ता आनी ड्रस्टेट वड भक्तीन श्रीच्या खर्चा खातीर श्रीशिरडी संस्थानाक ओंपली. ‘श्रीसाईलीला’ म्हयनाव्याच्या शके

1845 च्या 12व्या आंकांत तांच्या मत्युपत्राची प्रत छापल्या. ३. अस्तरी

॥श्रीसार्वसच्चरीता॥ ३२९

बाबा तिका म्हणटाले आई । मावशीबाय हेर लोक ॥१०२॥ वेणूबाय खरें नांव । कौजलगी हें आडनांव । मावशीबाय  
 म्हणटालो सगलो गांव । अपार भाव श्रीसाईपदीं ॥१०३॥ अण्णांची जाल्ली पन्नाशी । तोंडांत नासली बन्निशी ।  
 अणभवी जाणटी ती मावशी । लागलें झगडें दोगांयचें ॥१०४॥ अण्णांची सेवा घरकानी सयत । मावशीबाय  
 आसली रंडाव मुळांत । दामतना बाबांची कूस पोट । आवरनासलो तिका स्वास उस्वास ॥१०५॥ श्रीसाई सेवेक  
 सबळ । मावशीबाय मनाची निर्मळ । दोनूय हातांनी घालून पीळ । करताली मळणी पोटाची ॥१०६॥ फाटी  
 कडल्यान पोटा मेरेन । दोनूय हातांनी बाबांक धरून । करताली घुसळण दामून चेपून । ताक घुसळिले  
 भशेन ॥१०७॥ साईनामांत लावन लय । चेपताली भंया विरयत मावशीबाय । बाबाय करिनासले हायहूय ।  
 मेळटाली थाकाय जिवाक तांच्या ॥१०८॥ चेपपाची तराच विलक्षण । पोट-फाट उडयताली घुसळून । हें जरी  
 घडटालें प्रेमांतल्यान । तरीय दिसपाची काकुळट पळयतल्याक ॥१०९॥ साईचें हें निश्कपट प्रेम । दिवन घेताले  
 सेवा अनुन्तम । काय तें आपलें स्मरण अविश्रम । घडचें भक्तांक हेत होच ॥११०॥ आमची तपश्चर्या ती कितली ।  
 मेळूंक आमकां अशी संतसंगती । मात साईच दयाळू निश्चिंती । करिनासले उपेक्षा भक्तांची ॥१११॥ कितली त्या  
 घुसळपांतली शक्त । बाबा सकयल वयर हालत । तिचीय तशीच जाताली गत । नवलाय कितली ही  
 सेवेची ॥११२॥ अण्णा ओणवे तरीय स्थीर । बाई आपले सेवेंत चूर । तातूंतल्यान तोंड जातालें सकयल वयर ।  
 घडलो प्रकार कसलो पळयात ॥११३॥ साईसेवेंत विसरून भान । चलताली सेवा अखंडपणान । सेवेच्या भारांत  
 तिचें वदन । पावलें तोंडा कडेन अण्णांच्या ॥११४॥ पळोवन अशी ती संद । मावशीबायक सुचलो विनोद । म्हणलें

॥ अध्याय २४ ॥

अण्णा, कसलो तुमकां हो नाद । घेवंक सोदतात उमो महजो ॥११५॥ धेंक ना पिकिल्ल्या केंसांचो । घेवंक पल्यतात म्हजो 'मुको । अशें आयकतकूच अण्णा सामको । फुरफुरलो तिडकीन तिचेर ॥११६॥ म्हणलें हांव इतलो म्हातारो । हांव कितें पिसो मूर्ख सामको । तूंच तेंकयता तोंडाक बोंचो । आनी वयल्यान झगडटा म्हजे कडेन ॥११७॥ पळोवन तीं झगडीं तांचीं । बाबांक कळकळ आयली दोगांयची । मिटोवपाक झगडीं तांचीं । येवजिली युक्ती प्रबळ ॥११८॥ प्रेमान म्हणलें “अरे अण्णा । कित्याक बेठोच मांडला हो दणाणा । बायट कितें तेंच कळना । घेतल्यार उमो आवयचो” ॥११९॥ आयकून दोगांय मनांत लजलीं । झगडीं फकांडां थंयच जिरलीं । आयकून सगलीं हांसपाक लागलीं । फकांडां तीं मानवलीं सगल्यांक ॥१२०॥ पळोवंक गेल्यार कथा थोडी । मार्मीक, श्रोते घेतले गोडी । थातारप कशीं असलीं झगडीं । दिसतली स्पश्ट कथेंत ॥१२१॥ आवय-पुता भशेन प्रिती । आसली जर दोगांय मदीं प्रेमबुद्दी । जाल्यार जावचीं नासलीं हीं झगडीं । वाद नासलो जावचोच ॥१२२॥ चावकान मारल्यार हांसता । फुलांच्या मारान रडपाक येता । भावनेच्या बळान वृत्तीचीं लहारां । कळना अणभव हो कोणाक ॥१२३॥ आगळी साईंची कुशळटाय । उतरां प्रसंगा प्रमाण असुदाय । तातूंतल्यान श्रोत्यांक धादोसकाय । घेताले बोधूय तत्काळ ॥१२४॥ अशेंच एकदां रगडटना पोट । आयली भक्तांक काकुळट । पळोवन तिची अतिरेकी पद्दत । जालो हुसकोय सगल्यांक ॥१२५॥ म्हणलें बाई दया करात । अशी आसता व्हय रगडपाची रीत । थोडी तरी काकुळट धरात । तुट्टल्यो शिरो बाबांच्यो ॥१२६॥ पडना फुडें हीं उतरां कानांत । बाबांनी तत्काळ उटून बसत ।

१. उमो.

॥ श्रीसाईसच्चरीता ॥

॥ अध्याय २४ ॥

सटको आपलो घेवन हातांत । आपटिलो जमनीर नेटान ॥१२७॥ पळोवन तांचो तो अवतार । कोण उबो रावत  
 मुखार । दोळे तांबडे भडंग प्रखर । घुंवताले जे चारूय वट्यां ॥१२८॥ काळ्यखांत माजराचीं बिबळां । तशे चकचकताले  
 दोळे तेन्ना । दिसतालें दोळ्यांच्यो त्यो ज्वाळा । उडयतल्यो हुलपून शृंश्ट सगली ॥१२९॥ सटक्याचें तोंक हातांनी  
 धरले । पोटाचे खळयेंत खोयले । दुसरें खांब्यांत मुखार तोपलें । वेंगायलो घट्ट खांब्याक ॥१३०॥ सटको लांब  
 सवाय हात । दिसलें गेलो पुराय पोटांत । आतां सफोट जावन अंत । जातलो असो जालो भास ॥१३१॥ खांबो  
 स्थीर, तो कसो हालत । बाबा लागीं लागीं आयले तेंकत । खांब्याक धरलो घट्ट वेंगेत । उडलो आवरो  
 पळोवप्यांचो ॥१३२॥ आतां जातलो पोटाचो सफोट । सगल्यांनी घालें तोंडांत बोट । देवा कसलो हो प्रसंग दुर्घट ।  
 आयलें कसलें हें अरिश्ट ॥१३३॥ भंयभीत चिंतेस्त जाले भक्त । आयलो सगल्यांचेर आकांत । मावशेक लागुनूच हें  
 अरिश्ट । भक्ताधीनताय हें ब्रीद ॥१३४॥ जेन्ना कोणूय सेवा करीत । मर्दींच जर कोणेंय आडखळ हाडीत । वा  
 सेवेकन्याक कितेंय म्हणीत । मारतालो संताप बाबांक ॥१३५॥ आपलेपणान भक्तांच्या मनांत आयलें । ताणी  
 मावशीबायक शिटकायले । ताणीय बाबांचे हितूच चिंतिल्ले । परिणाम जावचो असो कित्याक ॥१३६॥ आसूं,  
 आयली दया देवाक । मेळळी शांती साईंच्या मनाक । सोडून ते भिरांकूळ कल्पनेक । बसले ते येवन  
 आसनार ॥१३७॥ भक्त जरी प्रेमळ प्रामाणीक । पळोवन बाबांचो सभाव कडक । लायलो तेनाच्यान खडो  
 कानाक । घेतलो धडो कायमचो ॥१३८॥ तेनाच्यान केलो निर्धार । पडप ना भानगडीक अतप्पर । जाका जें दिसत  
 हितकर । करपाक दिवचें ताका तशें ॥१३९॥ समर्थ स्वता सामर्थ्यवंत । निग्रह अनुग्रह ज्ञानवंत । गूण अवगूण

EEEEEEEEEEEEEEEEEE || अध्याय २४ || EEEEEE ||  
सेवकजनांत । पळोवचे आमी कित्याक ॥१४०॥ एकल्याची सेवा साईंक सूखकर । दुसऱ्याची ती आसता प्रखर ।  
हे तरी निजबुद्दीचे विकार । कळना खरो प्रकार ॥१४१॥ आसूऱ, आतां हो मस्करी विनोद । घेवपी घेतलो हातूंतलो  
बोध । साईंकथेचो रस आनंद । भक्तांक 'मकरंद पियेवं दी ॥१४२॥ हेमाड साईंचरणांचेर लीन । फुडल्या अध्यायांत  
आनीकूय गहन । भक्त दामोदराची इत्सा पूर्ण । करतले श्रीसाईं दयाधन ॥१४३॥ तोय व्हड चमत्कार । संवसर त्रस्त  
दामोदर । ताका आपोवन आपले मुखार । हुसको ताचो घालयलो ॥१४४॥ संतसज्जनांनो तुमच्या आशिर्वादान ।  
रचिल्लो भक्त हेमाडपंतान । जय अणकारीत श्रीसाईंसच्चरितांतल्यान । फकांडां विनोद नांवाचो हो चोविसावो  
अध्याय सोंपता हांगाच ॥

॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

---

१. फुलांचो रस.

EEEEEEEEEEEEEEEEEE || श्रीसाईंसच्चरीता || EEEEEE || ३२५